
गन्ना उद्योग विभाग 


आदेश 

26 सितम्बर 2017 
सं० / वि०उ० - 02 - 15 / 11 - 1644 — राज्य की चीनी मिलों के लिए पेराई सत्र 2014 - 15 से 2016 - 17 के 
लिए अपराम्परागत रूप में आरक्षित किये गये ग्रामों के आरक्षण की अवधि समाप्त हो चुकी है । उपरोक्त आलोक में ऐसे 
ग्रामों का आगे के वर्षों के लिए आरक्षण, प्रवृत्त आरक्षण के किसी अंश में आवश्यक सुधार एवं मुक्त क्षेत्रों के आरक्षण के 
उद्देश्य से विभागीय पत्र संख्या - 1300 दिनांक - 28 .07. 2017 के माध्यम से राज्य की चीनी मिलों से आगे के वर्षों के लिए 
आरक्षण प्रस्ताव की माँग की गयी थी । तआलोक में बिहार ईख ( आपूर्ति एवं खरीद का विनियमन ) अधिनियम - 1981 
की धारा - 31 (1 ) में प्रदत्त शक्तियों का प्रयोग करते हुए मैं , जितेन्द्र कुमार सिंह , ईखायुक्त, बिहार, पटना द्वारा मेसर्स 
मगध सुगर एण्ड एनर्जी लि० इकाई - हसनपुर, जिला - समस्तीपुर से प्राप्त प्रस्ताव की सभी चीनी मिलों के प्रतिनिधियों, 
क्षेत्रीय ईख पदाधिकारियों, विभागीय पदाधिकारियो एवं अन्य संबंधितों के समक्ष दिनांक - 18.09. 2017 को पूर्वाह्न 11: 45 
बजे सुनवाई की गयी । 

विभागीय आदेश ज्ञापांक - 2315 दिनांक - 24.09. 2015 के माध्यम से इस चीनी मिल को पराम्परागत रूप से 
पेराई सत्र 2015 - 16 से 2019 - 20 के लिए आरक्षित 771 ग्रामों के आरक्षण एवं विभागीय आदेश ज्ञापांक - 2218 
दिनांक - 30.09. 2014 के माध्यम से अपराम्परागत रूप से पेराई सत्र 2014 - 15 से 2016 - 17 के लिए आरक्षित 102 ग्रामों 
के आरक्षण से संबंधित आदेश पत्र का भी अवलोकन किया गया । 

अपने क्षेत्र आरक्षण के प्रस्ताव के सन्दर्भ में मेसर्स मगध सुगर एण्ड एनर्जी लि० इकाई - हसनपुर , 
जिला- समस्तीपुर के प्रबंधक द्वारा बताया गया कि उनके चीनी मिल की पेराई क्षमता 5000 TCD है । उन्होंने बताया 
गया कि पेराई सत्र 2017 - 18 के लिए उनका NCR 44 .44 लाख क्विटल निर्धारित किया गया है । उनके आरक्षित क्षेत्र 
में 30400 एकड़ में गन्ने की खेती हुई है जिसमें लगभग 140 क्विटल प्रति एकड़ की दर से पेराई हेतु 42.56 लाख 
क्विटल गन्ना उपलब्ध होने की संभावना है । चीनी मिल को पेराई हेतु न्यूनतम् 65 लाख क्विटल गन्ने की आवश्यकता 
है एवं उसकी पूर्ति हेतु उनके मिल द्वारा अपने आरक्षित क्षेत्र में वर्षवार ईख विकास के कार्यक्रम चलाये जा रहे हैं । 
उपरोक्त आलोक में उनके द्वारा पूर्व से आरक्षित होते आ रहे 102 अपराम्परागत रूप से आरक्षित ग्रामों को पेराई सत्र 
2017 - 18 से 2019 - 20 तक अपराम्परागत् रूप में आरक्षित करने का अनुरोध किया गया । इस मिल द्वारा समर्पित 
प्रस्ताव के विरूद्ध किसी अन्य चीनी मिल द्वारा कोई आपत्ति दर्ज नहीं करायी गयी । 

इस सुनवाई के पूर्व दिनांक 13.09.2017 को संबंधित क्षेत्र के गन्ना कृषकों की सुनवाई हुई थी । सुनवाई के 
दौरान उनके द्वारा अभिव्यक्त की गई भावनाओं सहित सभी किसानों, उनके प्रतिनिधियों, जनपतिनिधियों से प्राप्त 
अभ्यावेदनों का सूक्ष्मता से अध्ययन किया गया । 

उपरोक्त परिप्रेक्ष्य में सम्यक विचारोपरांत और सभी सम्बद्व पक्षों को सुनने के बाद मेसर्स मगध सुगर एण्ड 
एनर्जी लि० इकाई हसनपुर, जिला - समस्तीपुर के पक्ष में पेराई सत्र 2017 - 18 से 2019 - 20 ( तीन पेराई सत्रों ) के लिए 
बिहार राज्य के निम्नांकित जिला के निम्नांकित प्रखंडों के अंतर्गत कॉलम - 3 में अंकित गांवों, जिसका ग्रामवार विस्तृत 
विवरण संलग्न अनुसूची - क (यथा - कॉलम सं0 - 4 ) में अंकित है, अपरंपरागत रुप से आरक्षित किया जाता है: 
प्रखंड / प्रखंडों का नाम समेकित कुल गांवों की संख्या विस्तृत अनुसूची का संदर्भ | 

मेसर्स मगध सुगर एण्ड एनर्जी लि० इकाई - हसनपुर , जिला - समस्तीपुर के पक्ष में पेराई सत्र 2017 - 18 , 2018 - 19 एवं 

2019 - 20 ( तीन पेराई सत्रों) के लिए अपरम्परागत रूप से आरक्षित किये गये 102 ग्रामों की सूची । 

